

श्री सुखनिवास सिरजणु ऐं श्री नन्दगाम निजारो

१५१

जदहिं खां आया बृज में, साई सन्त सुधीर ।
 तदहिं खां दिलि में हुयनि, अद्भुत हिक उकीर ॥
 हिन लोकात्तर धाम थिए, गरीबि श्रीखण्डि कुटीर ।
 जिते कथा सत्संग जी, वहे सदां सुख सीर ॥
 भागनि सां भूमी मिली, पाड़े मंझि अहीर ।
 बांकल बिहारीअ वेझिड़ो, शुक भवन ते तीर ॥
 उते कुटिया ठहराई कुरिब सां, मालिक मीरपुरि मीर ।
 अडण में फूल वाटिका, लगे बसन्ती हीर ॥
 सुख निवासु नालो धरियो, नितु विहरे सिय रघुवीरु ।
 भरि सां सरोवरु नन्दिड़ो, नितु भराईनि नीरु ॥
 कखाए छप्पर छांव में, वसे अबल चन्द्रु अमीरु ।
 मोर कपोत ऐं कीर, जिति चूणों खाईनि चाह मां ॥

१५२

सुख निवासु साहिब जो, नितु सुखनि सरिसायो ।
 जिते गुण गाए रघुवीर जा, हाकिमु हर्षायो ॥
 महल माड़ियुनि विस्तारड़ो, कीन बाबल मन भायो ।
 गरीबत सां गुजरु कयूं, इहो रूह संदो रायो ॥

सवेर जो झंगलु घुमीं, अवनि सुखनिवास साईं ।
 कुछु समयु एकान्त जी, माणीनि मौजड़ी सदाईं ॥
 मध्यान्ह में सत्संग जो, थिए अनूपमु आनन्दु ।
 खुरिपे सां कसरत करिनि, दासनि जा दिलिबन्द ॥
 उत्तर प्रश्न जी थिए, मधुरी रूह रिहांणि ।
 कदहिं गीत . बुधनि गवइयनि जा, साईं सन्त सुजान ॥
 कदहिं खिलिणियूं गाल्हियूं करे, दासिड़ा खिलाईनि ।
 कदहिं पखियुनि जूं बालिड़ियूं, बाबल . बुधाईनि ॥
 कदहिं सन्त अचनि सुखनिवास में, दिसी स्थलु रस भरियो ।
 चवनि सहजे आनन्दु हिति आ थिए हरि सां मनु हरियो ॥
 इन्हीअ रीति सत्संग जी, रहे सदां मौज मती ।
 थधी तोड़े तती, रसु आ राणल राज में ॥

○ ● ○ ● ○ ● ○

○ गीतु ○

दियां सदां आशीष साईं शिरमोर खे ।

जिनि कयो काबू पहिंजे चितचोर खे ॥

ज़हर खे अँमृतु कयो जिनि बाझ सां,

जीव खे जोड़ियो मिठे महाराज सां ।

धन्यु चवां हर हर कृपा जी कोर खे ॥१॥

दानु दिलिबर दर्द जो दाता दिनो,
 रहे रांझन रंग में चितिड़ो भिनो ।
 लीलां लालन जी चई दुनिया दौर खे ॥२॥
 कलर में कामिल कई खेती हरी,
 सांवरे साई जी सीने सिक भरी ।
 सभिनी सारे साहु कौशल किशोर खे ॥३॥
 कृपा करुणा धाम जी केद्री चवां,
 आशीष जूं अनुराग सां लातियूं लवां ।
 करियां वन्दनु प्राण प्यारे पौरि खे ॥४॥
 साई साहिब जै मनायूं हर घड़ी,
 यादि जानिब जी सदाई जीअ जड़ी ।
 आंझनि में ओरियां अजीबनि ओर खे ॥५॥

१५३

जग मंगल जानिब अबा, सतिगुर महिर भण्डार ।
 आनन्द कन्द अलबेलड़ा, दासनि जा दिलिदार ॥
 साहिब तवहां जी साहिबी, रहे कोट कल्प काइमु ।
 दिलिबर जो देरो थिएव, दिलिड़ीअ में दाइमु ॥
 नन्दगाम जी निर्मलता, बाबल मन भाई ।
 उते कुछु दीहैं रहण जी, थी सलाह सुहाई ॥
 सउ सत्संगी सांणु करे, हलियमि सन्तनि सिरताज ।
 नन्दगाम में नीह सां, आया मीरपुरि महाराज ॥

पण्डित चतुर्भुज प्रेम सां, कयो सहिब जो सत्कारु ।
 जयपुरि वारी धर्मसाल में, लथो साईं सिरजणहारु ॥
 इश्नानु करे पोइ उमंग सां, हलिया मन्दिर दर्शन लाइ ।
 जिते ब्रिचिड़ा करे गोद में, वेठा यशोमति नन्दराइ ॥
 सीड़ीअ खे वन्दनु करे, आया मन्दिर चौबारे ।
 दर्शन सां दिलिबर मिल्यो, आनन्दु अपार ॥
 मखणु मिसिरी प्रसादिड़ो, ठाकुर खारायो ।
 गुलनि हारु गद् गद् थी, गलिड़े पहिरायो ॥
 हथिड़ा जोड़े हर्ष सां, कई मिठी अरिदास ।
 सदां साईं अमड़ि खे, पावनु प्रेम प्यास ॥
 मैगसि की रक्षा करो, श्रीमद् यशुमति माइ ।
 नाम रंग सत्संग सां, वसूं सदां बृज मांहि ॥
 मैगसि की रक्षा करो, बाबा श्री नन्दराइ ।
 आनन्द निधि नन्दगांव में, मैगसि सुखी वसाइ ॥
 पण्डित दिनो प्रेम सां, प्रसादु ऐं माला ।
 चयाईं वठी आयो थव वतन में, प्यारो नन्दलाला ॥
 पोइ त वेही पाण में, कयाऊँ वचन विलासु ।
 वाह जो ओदी महल थियो, साईं अ हर्षु हुलासु ॥
 पण्डित बुधार्ई प्रीति सां, कथा कुरिब भरी ।
 कीअँ खेदे घर घर में, श्री नन्दलालु हरी ॥
 अवध खां आयो हिते, हिकु महात्मा वैरागी ।
 घर-घर मां चुटिकी वठे, अनन्यु अनुरागी ॥

पर ब्राहिरीं छूछा करण जी, हुयसि ओन घणी ।
 सा मिटायसि मौज सां, श्री गौलोक धणी ॥
 अटो न वठे हथ सां, वठे कणिछीअ सांगु ।
 भुल में बि कहिं हथिड़ो छुहियो, हिक दमि करे स्नानु ॥
 घणो समयु उन रीति सां, रहियो श्री नन्दगाम ।
 हिक दीहूँ कोरियाणीअ घर में, दिठो कौतुक अभिरामु ॥
 ठिकर पाटि में भतिड़ो, खाईनि कोरियाणि बाल ।
 तिनि जे विच में प्रेम सां, खाए मदन गोपालु ॥
 जूठो भतु जशन सां, लपू भरे खाए ।
 पहिंजे मधुर विनोद सां, बालनि हर्षाए ॥
 इहो दिसी उन सन्त खे, आयो मन उमंगु ।
 पाण बि वेही खाइण लगो, कोरणि बालनि संग ॥
 अचानक आई उते, माई कोरियाणी ।
 खाईदो दिसी सन्त खं, चई कावड़ि मां वाणी ॥
 अड़े ! हठीला तपसी !, हीउ छा तूं त करीं ।
 खाई भतु ब्रचनि जो, पहिंजो पेदु भरीं ॥
 यां त कहिं हथ लगण सां, थींदो हुए बेजारु ।
 अजु अंधो ऊंधो थी किरिए, छा बुख कयुइ लाचारु ॥
 इएं चई घणी चिड़ मां, हिक लठिड़ी उलारी ।
 सन्त चयो भलि मारि तूं, मूं भुल कई भारी ॥
 सोटीअ सां सांगो करे, कहु अन्दर मां अभिमानु ।
 सत्य धाम नन्दगाम में, कयमि छूति गुमानु ॥

आनन्द कन्द बृजचन्द अजु, मिठी लीलां देखारी ।
 हिन बालनि गदु खाईदो दिठुमि, प्यारो बनवारी ॥
 धन्यु धन्यु तुहिंजा बालिड़ा, जिनि गदु खाए सुकुमारु ।
 धन्यु जननी तुहिंजो भागु आ, धन्यु तो अडणु उदारु ॥
 इए चई बृज रज में, लेथिड़ियूं पियो पाए ।
 आनन्द कन्द अनुराग में, आंसूं वहाए ॥
 इहा नन्दगाम महिमा बुधी, थियो प्रसन्न बाबलु वीरु ।
 सारी संगति जै जै चई, वहाए नैननि नीरु ॥
 इन्हींअ रीति दर्शन करे, माणे रस सत्संग ।
 अबलु सांगु उमंग, आयो पहिंजे अडण में ॥

१५४

सुबुह जो साहिब मिठा, घुमनि नितु वणिकार ।
 कदहिं यशोदा कुण्ड ते, कदहिं ऊधव क्यार ॥
 कदहिं दोमिल बन में, हली बाबलु करे विहारु ।
 सारो दीहुँ उते रही, पियनि सुखो सुखु सारु ॥
 उन्हीअ समय उति यज्ञ जो, आनन्दु हुओ अपारु ।
 सर्वे ब्रह्ममण सुर सां, कनि मन्त्र वेद उचारु ॥
 हवन सुगन्धि जी विपिन में, हुई मधुर हुबकार ।
 किये कथा भागुवन्त जी, करिनि मिठी ललिकार ॥
 किये किये वणिकार जूं, हुयड़ियूं सुन्दरु गलियूं ।
 निकुंजनि वांगुरु वणनि खे, वेड़िहियल हुयूं वलियूं ॥

दोमिल बन जे विच में, हुओ सन्दरु सरोवरु ।
 संगति सांणु स्नानु करे, साई महिर परिवरु ॥
 इश्नान महल उमंग सां, थी मधुर गीत गुंजार ।
 नाम धुनी करे नेह सां, नचनि बाबल ब्रार ॥
 साईअ चरणनि छांव में, आनन्दु मंगल चारु ।
 उति अज्ञान ऊंदहि न रहे, जिति साई सिजु सुकुमारु ॥
 स्नान खां पोइ भोजनु करे, भंगिड़ी पीताऊं ।
 सभेई वेठा एकान्त में, खोले करुण कथाऊं ॥
 के रघुवर बनवास में, रुअनि ज़ारों ज़ार ।
 के मथुरा गमनु मोहन पड़िही, पल पल करिनि पुकार ॥
 के पंचवटीअ वारे विरिह में, वहाइनि आंसुनि धार ।
 के अग्नि परीक्षा प्रसंग में, भुलिया तन संभार ॥
 के मिलण जे आनन्द में, गाईनि जुगल विहार ।
 के कृपा आदि गुणनि में, गद् गद् थियनि हर वार ॥
 इएं वलियुनि झुगटनि में, वहनि नीह जा नार ।
 करुणा सिन्धु कर्तार, भक्ति भावु सभ में भरियो ॥

१५५

भिज़ी भाव भगति में, सभु गढ़िजी उति आया ।
 जिते प्रेम रूपु परमात्मा, साई सुर राया ॥
 अबलचन्द्र एकान्त में, वेठा ओरीनि ओर ।
 रघुवर जे रस राज में, रसिकनि जा शिरमोर ॥

सभिनी वेही अदब सां, सिरिड़ो निवायो ।
 अलगि अलगि थी सभिनी, पहिंजो हालिड़ो . बुधायो ॥
 पोइ कई रस प्रेम जी, वर्षा बाबल वीर ।
 सदां सनेह मार्ग में, साईं सन्त सुधीर ॥
 श्रीराम लखण जे प्रेम जी, कथा कसक वारी ।
 वर्णनु कई विस्तार सां, अबल अवितारी ॥
 लंका समर भूमि में, कीअँ लक्ष्मण साथु दिनो ।
 सिरिड़ो तिरीअ ते रखी, वीरता रस भिनो ॥
 जइहिं लछिमणु बाणनि सां, वियो मेघनादु मरी ।
 तइहिं आयो जोश मां, पाण लंकेशु चड़िही ॥
 कठोर वचन चई कोप मां, बाण पयो वर्षाए ।
 सैना रिछनि बांदरनि जी, घणी छदी घाए ॥
 सइ करे घणे साइ मां, लक्ष्मण ललिकारे ।
 लखण लाल काथे लिक्के, मुहिंजे मेघन खे मारे ॥
 वीर अची विडुहु मूंसां, पहिंजी वीरता देखारे ।
 इएं चई तीरनि सां, घणी सैना संघारे ॥
 सैना बि घणा सइ कया, अचो श्री लछिमण राम ।
 न त पापी सभिनी जो करे, अजु थो कमु तमामु ॥
 ललिकार . बुधी लंकेश जी, उथियो लखणु बलवानु ।
 वन्दनु करे प्रभु पदनि में, खयों धनुषु ऐं बाणु ॥
 तइहिं कोमल उर करुणानिधी, रघुनाथ प्यारे ।
 भाकिड़ी पाती भाउ खे, नीरु नेणनि हारे ॥

कीअँ मोकल द्रियाई कोमल ब्रचा, घणो भउ थो सताए ।
 पापी पुट जो वेरु वठण, आयो कोप मंझा काहे ॥
 सुरिमे जे पहाड़ जियां, रावणु आहे कठोरु ।
 कीअँ कंदे युद्ध उन सां, तूं आहीं हंस किशोरु ॥
 अमड़ि सुमित्रा अखियुनि जो, तूं ई आ आरामु ।
 तात द्रिसी तुहिंजो मुखिड़ो, मुहिंजो मनु पाए विश्रामु ॥
 लखण चयो दिलिबर अदल, तवहां कीन थियो दिलिगीरु ।
 तवहां कृपा सां करियां, नाशु हीउ निशिचरु वीरु ॥
 विभीषण सुग्रीवु आ, संग में श्री हनूमानु ।
 कुष्ठु बि बिगाड़ीदो कीन की, राक्षसु ही बलवानु ॥
 वीरता जी वाणी चई, तोड़े लक्षमण लाल ।
 तद्रहिं बि मोकल ना दिनी, प्यारे राम दयाल ॥
 कुसम कोमल भायड़ा, मुहिंजी दिलिड़ी थी धड़िके ।
 ना ज्ञाणां छाजे करे, चितु युद्ध खां थो छिरिके ॥
 तूं ई मुहिंजे जीवन जो, असुलु आ आधारु ।
 तो बिनु ऊँदहि थो लगे, सारो हीउ संसारु ॥
 मां ई वजां थो दुष्ट सां, युद्ध जे जोटण लाइ ।
 तूं हितिड़े विश्रामु करि, सुहृद सेनही भाइ ॥
 लखण चयो घणे कुरिब मां, करे मूं खे ललिकार ।
 आवाहनु . बुधी असुर जो, कीअँ विहनि रघुकुल ब्रार ॥
 आज्ञा द्रियो अनुग्रह सां, धीरजु दिलि धारे ।
 साहिब ईंदुसि सेघ मां, दुष्टनि खे मारे ॥

सुग्रीव विभीषण भी कई, हथ जोड़े अरिदास ।
 कढ़हिं न छड़ीदा सूं लखण जो, साहिब असीं सहवासु ॥
 तढ़हिं आज्ञा दिनी अनुज खे, रघुवर नेण भरे ।
 लक्ष्मणु हलियुमि हर्ष सां, धनुषु बाणु धरे ॥
 घायलु कयाई दशकंध खे, तिखा तीर हणी ।
 अनन्त बल जो धामु आ, लक्ष्मणु सहस फणी ॥
 लक्ष्मण जे बाणनि सां, जढ़हिं व्याकुलु थियो दशशीशु ।
 अमोघ शक्ति खई हथ में, करे स्मरणु निज ईशु ॥
 महामाया मन्त्रनि पड़िही, सा कोप मंझा छोड़ी ।
 सहस सूरज जियां चमकंदी, सा लखण दे डोड़ी ॥
 अचेतु थियो शक्ति लगण सां, प्यारो लखणु कुमारु ।
 रघुवर सैना में मतो, भीषणु हा हाकारु ॥
 लक्ष्मण खे खणी गोद में, आयो उति हनुमानु ।
 जिते वेठो हो सोच में, भानुवंश जो भानु ॥
 व्याकुलु थी छिरिकी उथियो, प्यारो श्री रघुनाथु ।
 हाय ! लखण तो कीअँ छड़ियो, मुहिंजो सज़ण साथु ॥
 द्रकन्दनि हथनि भायड़ो, गोदीअ मंझि कयो ।
 हा ! सूरजुकुल दीपकु .बुझियो, रोई राम चयो ॥
 छो पूरियूं अथई अखड़ियूं, मुहिंजा गौर वर्ण भाई ।
 हा ! हा ! कठिन काल में, हीअ विपति कीअँ आई ॥
 हा रघुकुल जा चन्द्रमा, हा सुमित्रा अंचल धन ।
 छो आंदुमि तोखे बन में, करे पिता वचनु पालन ॥

शोक सागर मे . बुद्धी वई, मुहिंजी आशा सभाई ।
 छड़े वियो मूं खे हेखिलो, हाय लखण भाई ॥
 ओ महा धुरंधर लादिला, मुहिंजा अनन्त बल शाली ।
 विपत्ति बन्धू जीवन सखा, कई काल त कुचाली ॥
 हाणे हिन रण सिन्धु खां, केरु उतारे पार ।
 हा गुण मणि रघु लादिला, उथी राम आधार ॥
 व्याकुल दिंसी रघुनाथ खे, थी सैना सभु अधीरु ।
 धीरजु धरे चवण लगो, पावनु पुत्रु महावीरु ॥
 करुणा सागर कौशल धणी, शील सिन्धु सुखधाम ।
 एतिरो छो व्याकुलु थियो, प्राण नाथ श्री राम ॥
 हुक्मु दिंयो हिन दमि अचां, चन्द्रमा निचोड़े ।
 जियारियां लाल लखण खे, अँमृत में बोड़े ॥
 या त अणियां पाताल मां, सारो अँमृत कुण्डु ।
 जियारींदुसि लखण खे, जीते नांगनि झुण्डु ॥
 यां त मारे अचां मौत खे, सभु झंझट मिटाए ।
 या त आणियां अश्वनी कुमार खे, अची लछिमण उथाए ॥
 तवहां नेणनि नीरु दिंसी, व्याकुलु थियनि प्राण ।
 धीरजु धरे आज्ञा करियो, समर्थ राम सुजाण ॥
 . बुद्धी वचन महावीर जा, रघुवर धीर धरी ।
 तदहिं बोल्या प्यार सां, विभीषणु वरी ॥
 सुखेणु वैद्यु लंका में, आहे घणो होश्यारु ।
 वठी आउ महावीर तहिं, उपाउ द्रसे हिन वार ॥

घर सूधो तहिंखे खणी, आयो उति हनूमानु ।
 दिसी लखण खे तहिं चयो, का चिन्ता ना भगुवान ॥
 बूटी द्रोणाचल ते, आहे संजीवनि सुख सारु ।
 सूरज उदय खां अगु खणी अचे पवन कुमारु ॥
 उन बूटीब जे बल सां, उथंदो लखणु लालु ।
 जै रघुनन्दन जी चई, हल्यो हनू तत्कालु ॥
 पवन वेग जियां पवन सुतु, वियो द्रोण पहाड़ उते ।
 गोलहण लगो बूटीअ खे, दिसी सुखेण जिते ॥
 सभु . बूटियूं चमंकदियूं दिसी, मुंझी पियो महावीरु ।
 पर्वतु खंयाई प्यार मां, धारे दिलि में धीरु ॥
 हेदाहुं श्री रघुनाथ खे, पलु पलु कल्प समान ।
 रत रंजिति दिसी भायड़ो, थियो हियड़े में हैरानु ॥
 पोंछे वल्कल चीर सां, लक्षमण कोमल अंग ।
 व्याकुलु थी सदिड़ा करिनि, रुद्ध कण्ठ सुर भंग ॥
 तुहिंजे बोल . बुधण लाइ, व्याकुलु मुंहिजा प्राण ।
 उथी बोलि बट्रे बालिड़ा, सुमित्रा सुवन सुजाण ॥
 दादा ! दादा ! सद करे, प्रीति सां भाकुर पाइ ।
 दिलिबर ! ठारि मूं दिलि खे, छो मुखिड़ो मुरिझाइ ॥
 तो बिनु टिन्हीं लोकनि में, छायो आ अंधिकारु ।
 सखा ! भाइप भगति खां, सखिणो थियो संसारु ॥
 रुअनि नेण था राम जा, दिसी तुहिंजो मुखु मलीनु ।
 छो छदियो अथई हिमथ खे, कीअँ कयुइ बलु क्षीणु ॥

तो बिनां अयोध्या में, पेरु न मां पायां ।
 पुछण ते तुहिंजी अमड़ि खं, कहिड़ो हालिड़ो .बुधायां ॥
 ओ सुमित्रा अंचल निधि, सुमित्रा जीवन मूरु ।
 उथी हलूं अयोध्या दे, कोन्हें युद्ध ज़रूरु ॥
 तुहिंजे बल भरोसे, मूं विभीषण शरणि दिनी ।
 छा थींदी गति उन जी, छा चवंदा ऋषी मुनी ॥
 सभई काज देवनि जा, थियड़ा अधूरा ।
 तो बिनु थींदा कीनकी, कद्रहिं से पूरा ॥
 सुग्रीव विभीषण वचन चई, धीरजु धराईनि ।
 पर व्याकुलता जे वेग में, कुछु न कनि लाईनि ॥
 हर हर लाए हृदय सां, वद्रा कनि विरलाप ।
 पशूं पखी बि रुअण लगा, दिंसी रघुवर ताप ॥
 वरी वरी पसी लखण जो, मुखिड़ो मुरझायो ।
 हर हर चुमनि चाह सां, आंसुनि झर लायो ॥
 उर्मिल वल्लभ उथु अदा !, प्रीति मां भाकिड़ी पाइ ।
 रुअदे राघव भाउ खे, प्यारल तूं परिचाइ ॥
 ओ शंकर ! थीउ सहाइ तूं, हिन औखीअ वेल अची ।
 वरी पूजूं तोखे प्यार सां, श्रद्धा रंग रची ॥
 अजां न आयो पवन सुतु, वजे राति थी विहामी ।
 रवि उदय खां अगु अचे, इहा कृपा कजि स्वामी ॥
 एतिरे में आयो वेग सां, हनूमन्त बलधामु ।
 जै जै चई रघुनाथ जी, जै जै लछमण रामु ॥

सुखेण उथी सेघ मां, सा बूटी सुजाती ।
 पिही घणे प्यार सां, लछमण उर लाती ॥
 बीअ बेटीअ जो रसिड़ो, मुखिड़े विधाई ।
 टपो देई लक्षमण चयो, जै रघुवर साई ॥
 सारी सैना में मती, हर्ष भरी हुबकार ।
 जै सियावर राम जी, जै लक्षमण राजकुमार ॥
 प्रसन्नु दिसी भ्राता खे, थियो गद् गद् रघुनन्दनु ।
 थोरा मजे महावीर जा, सन्तनि उर चन्दनु ॥
 पोइ त सिघोइ समर में, कयाऊँ निशिचर नासु ।
 जुगल मिलिया महा मोद सां, थियड़ो हर्ष हुलासु ॥
 इन्हींअ रीति सत्संग में, थी करुणा कथा रस धामु ।
 आंसूं वहाए अनुराग जा, माणियो मन विश्रामु ॥
 चिरु जीवनि साई अमां, सत्संगति शिरमोर ।
 कथा कीरति श्री राम जी, जिनि अङ्ग निशि भोर ॥
 साहिब जे सत्संग जो, सभिनि सुखु पातो ।
 पोइ मधुर गीत गातो, प्रेमियुनि मिली प्रीति सां ॥

० गीतु ०

आई आई विपिन से वाधाई, आये कुशल से रघुराई ।
 भरत लाल ढिग महावीर आये,
 तेरे सुवन सुख संदेश लाये, संदेश लाये ।
 दर्द दीवानी कौशल्या माई, आये कुशल से० ॥१॥

निज बाहुँ बल से निशाचर सेंघारे,

सुर नर मुनि के भय भार टारे, भय भार टारे।

भक्तों के प्यारे संतनि सुखदाई, आये कुशल से० ॥२॥

पुष्प विमान पै सियाराम प्यारे,

भ्राता लखन सह नैनो के तारे, नैनों के तारे।

जस की जगत में ध्वजा फहराई, आये कुशल से० ॥३॥

मिठी राम जननी दुख को भुलाओ,

लालन मिलन का हर्ष बढ़ाओ, हर्ष बढ़ाओ।

श्री रंग तेरी आशा पुज़ाई, आये कुशल से० ॥४॥

सागर विरह का सूख चला है,

चमन खुशी का फूला फला है, फूला फला है।

अंधेरा मिटा अब चांदनी छाई, आये कुशल से० ॥५॥

सभी रंजो गम के बीते ज़माने,

आई बहारें भये शादमाने, भये शादमाने।

बूढ़ी बसस भये सतिगुर सहाई, आये कुशल से० ॥६॥

पूरे हुए तेरे अरमान सारे,

देते मुबारक है चान्द सितारे, चान्द सितारे।

सुर मुनि गगन में जय धुनि मचाई, आये कुशल से० ॥७॥

जीवन की नौका लगी है किनारे,

भये हैं खेवैया महादेव प्यारे, महादेव प्यारे।

मैया मोद में दुग्ध धारा बहाई, आये कुशल से० ॥८॥

सियाराम मैया गले से लगाए,

कर शीश धर के आशीषें सुनाए, आशीषें सुनाए।

मैगसि मुबारक की झड़ियां लगाई, आये कुशल से० ॥९॥

१५६

जै शरणपाल साहिब सचा, समर्थ नितु सुखधाम ।

नितु नितु नएं चोज़ सां, घुमनि श्री नन्दगाम ॥

सदां सन्तनि मिलण जी, अबल मन उकीर ।

वहेंनि सदां दिलि में, सत्संग श्रद्धा सीर ॥

सन्त नित्यानन्द जी कुटिया, सरोवर जे तीर ।

आयमि उन सां मिलण लाइ, मालिक मीरपुरि मीर ॥

अगेई उन सन्त सां हुई, प्रेम भरी पहिचान ।

परियां ईंदो प्रीतम दिसी, कयो सिकिड़ीअ सां सन्मान ॥

साईं अ भी वन्दनु कयो, भेट धरे फल फूल ।

गद् गद् थी सन्तनि चया, मधुर वचन अनुकूल ॥

सुठो थियो जो सदां लइ, कयुव बृज में वासु ।

देवनि खे बि दुर्लभु घणो, वृन्दाविपिन विलासु ॥

नित्य धामु वृन्दाविपिनु, सभ धामनि सिरताज ।

जिते जुगल विहार रसु, माणीनि सन्त समाज ॥

पर जिनिते जुगल धणियुनि जी, कृपा कोर थिए ।
 तिनि खे ई बृजवास जो, थो दातरु दाणुं दिए ॥
 तवहां त प्रिया प्रीतम जा, कृपा भांजन रूप ।
 तवहां दर्शन सां दिलि खे, मिले आनन्दु अमित अनूप ॥
 हृदय में हरी रस जूं, अचनि थियूं छोलियूं ।
 दिलि थी चवे रस कथा जूं, भरे द्रियांव झोलियूं ॥
 प्रेम ई सारु जगत में, प्रेमु महा सुख धामु ।
 सदां प्रेम आधीनु आ, नन्द नन्दनु घनश्यामु ॥
 प्रेम वसि थी बन में, गायूं नितु चारे ।
 प्रेम वसि गोपियुनि जी, थो राहिड़ी निहारे ॥
 प्रेम वसि ग्वालनि खे, डडीअ ते चाड़िहे ।
 प्रेम वसि बनिड़ा घमें, पेरनि उघाड़े ॥
 प्रेम वसि ऊखल . बधो, धारे दामोदरु नामु ।
 प्रेम वसि नन्द पादुका, रखे सिर ते श्यामु ॥
 प्रेम वसि शरद राति में, मुरली वजाए ।
 सद्रिड़ा करे स्वामिनि खे, रासिड़ा रचाए ॥
 बृज गोपियुनि जे प्रेम जी, महिमा अपर अपारु ।
 नट जियां नचंदो रहे, जिनि सां नन्दकुमारु ॥
 गोपी वल्लभु नामु थियो, जाहिरु मंझि जहान ।
 इन करे प्रेम देव जी, महिमा आहे महान ॥
 प्रेम पाठ पाड़हण लाइ थियो, गौर हरीअ जो रूपु ।
 उज्वल रस श्रृंगार जो, द्रसियो शुद्ध सरूपु ॥

पाण बि दिव्य उन्माद में, कया प्रेम भरिया प्रलाप ।
 गूजनि था बृज गगन में, गोपियुनि विरिह विलाप ॥
 लता वृक्ष बृज भूमि जा, प्रेम मगनु आहीनि ।
 पखी बि मिठीअ लाति सां, प्रेम गीत गाईनि ॥
 कणु कणु बृज भमीअ जो, प्रेम रस भिनो ।
 जहिं रज में लेटी लादुलो, मखण काणि रुनो ॥
 महा भाग्य जसोमति अमां, वात्सल्य प्रेम सुजान ।
 जहिं अंचल खे छिन न छड़ियो, भगत वच्छल भगुवान ॥
 लालन लाद विनोद में, रहे रातियां दीहैं विभोर ।
 विश्वपालु तृपति थिए, जहिं कर कमलनि कोर ॥
 भय खे बि जेको भउ दिए, दिसी स्वान मंजारी ।
 डिजी अमड़ि गलिड़े लगै, सो बांकलु बिहारी ॥
 ध्यानु अगमु महादेव खे, वेदु न भेदु लहे ।
 सो लीलाए गोद विहण लाइ, अमिड़ पांदु गहे ॥
 लीला दिसी लालन जी, थिए विस्मयु देव मुनिनि ।
 साराहे अमड़ि सौभाग्य खे, वर्षा फूल करनि ॥
 इहा बि महिमा प्रेम जी, जो निर्गुणु ऐं निराकारु ।
 सो प्रेमियुनि सुख दियण लाइ, थिए सगुणु साकारु ॥
 प्रेमियुनि जे अभिलाष ते, थिए प्रभू बि अभिलाषी ।
 इक रस पूर्णु काम थी, बि लीला विलासी ॥
 प्रेमियुनि जी लालसा करे, मोहन खे मज़बूरु ।
 विविध विनोदनि सां करे, भक्तनि हियों भरपूरु ॥

.बुधी सन्त जा बालिड़ा, मुहिंजो हाकिमु हर्षायो ।
 घणी श्रद्धा सनेह सां, सन्तनि सिरु नायो ॥
 वरी पुछियो बाबल मिठे, सन्तनि खां सिक सांगु ।
 हाणे बि कढ़िं बृज बननि में, कहिं मिल्यो दरस जो दानु ॥
 सन्त चयो ऊधव क्यार में, हिकु रामायण प्रेमी ।
 विहे वजी वणिकार में, पाठ जो नितु नेमी ॥
 मधुर मधुर ललिकार सां, करे रामायण गानु ।
 जहिं खे .बुधनि सनेह सां, जुगलचन्द्र सुजान ॥
 गानु केदे रघुवर कथा, आयो पंचपटीअ प्रसंगु ।
 रोई रोई गाइण लगो, चोरे प्रेम जो चंगु ॥
 अचानक वणिकार मां, आई ललिता जी वाणी ।
 हींअर न गाइ हरी भक्त तूं, इहा करुण कहाणी ॥
 भगतु त पहिंजे रंग में, हुअड़ो घणो अधीरु ।
 सहचरि जो सदिड़ो .बुधी, बि थियड़ो कीन सुधीरु ॥
 सदिड़ा करे रघुनाथ खे, कया वरी विरलाप ।
 सही न सधिया सुकुमारड़ा, प्रेमीअ जा प्रलाप ॥
 पोइ प्रगटु थी ललिता सखी, प्रेमीअ समुझायो ।
 कोमल वचन क्यास जा, चई धीरज धरायो ॥
 हिन वेल स्वामिनि जो, सरितियूं कनि सींगारु ।
 तुहिंजी करुण कथा गान ते, वहाईनि आंसुनि धार ॥
 तहिं करे जुगल मेलाप जा, मंगल गीतड़ो गाइ ।
 नित्यु मिलणु आ जुगल जो, हिंयड़े खे हुलसाइ ॥

चन्द्र घटे सूरज घटे, घटे त्रिगुण विस्तारु ।
 पै तुलसी सियराम जो, घटे न नित्य विहारु ॥
 बुधी रसीला बोलिड़ा, थियो प्रेमीअ मन आनन्दु ।
 वन्दनु करे गायो तदहिं, जुगल मिलण जो छन्दु ॥
 अहिड़ा कलाल बननि में, नेही नितु दिसनि ।
 जाहिरु जुगल विहारु कनि, प्रेमी रुगो पसनि ॥
 इएँ सत्संग आनन्दु वठी, आयुमि घरि साईं ।
 जीएमि सदाई, सत्संग जो सुहग धणी ॥

१५७

जै जै ग़ायां जगत में, सुखदेवीअ सुकुमार ।
 नितु नवां करे कलोलड़ा, साईं सिरजण हारु ॥
 हिक दींहुँ ऊधव क्यार में, पिएँ सैरु कयो सरिकार ।
 घुमनि लाखीणी लोढ़ सां, कदमनि जे वणिकार ॥
 मालिक श्री मैथिनिचन्द्र जी, करिनि गुणनि गुंजार ।
 लीलां चिन्तन रस में, भरिया नेण खुमार ॥
 परिक्रमा दियनि वणनि खे, घणे प्रीति प्यार ।
 भाकुर पाईनि उमंग सां, लगी लामुनि लार ॥
 घुर्मी-घुर्मी वेही रहिया, कदमनि जी छाया ।
 अमड़ि चयो उकीर मां, साहिब सुर राया ॥
 तवहां चवन्दा आहियो कदमनि में, अगां आहिनि दोना ।
 जहिं में खाईनि मखणु मौज सां, गौर श्याम सलोना ॥

उहे दोना दिलिबर धणी, करे कृपा देखारियो ।
 तदहिं कृपा निधि साईअ मिठे, मथे निहारियो ॥
 अचानक अबल गोद में, हिकु दोनों पियो किरि ।
 जहिंखे दिसी अमड़ि जी, दिलिड़ी घणो ठरी ॥
 हर्ष सां हथड़नि खणी, चुर्मी नेणनि लातो ।
 कदम्ब खे कल्पवृक्ष सम, दिलिड़ीअ में जातो ॥
 अबल चयो कल्पवृक्ष खां बि, महिमां हिननि अपारु ।
 हू दिए सुख संसार जा, हीउ दियनि भक्ति भण्डार ॥
 हिननि ई कदमनि छांव में, बृजदेवियूं ओरिनि ओर ।
 ट्रोड़े लोक श्रृंखला, ध्याईनि नन्दकिशोर ॥
 गोपी विरह अग्नी सां, हीअ भूमी आहि जरी ।
 केदी भी वर्षा थिए, त बि थिए कीन हरी ॥
 धन्यु गोपियूं धन्यु प्रेम आ, चई साईअ साराहियो ।
 निर्मोही दिसी नाथ खे, बि नीहड़ो निबाहियो ॥
 हितेई गोपियुनि उपदेश लाइ, ऊधव आ आयो ।
 दिसी सनेहु सखियुनि जो, ज्ञानु गर्वु भुलायो ॥
 पंच अग्नि जे ताप खां, बि विरिह अग्नि ताती ।
 पड़िही न सधियूं प्यार सां, प्रीतम जी पाती ॥
 पत्रिका प्राण वल्लभ जी, ऊधव जदहिं दिनी ।
 छुहण सां झुलसी पई, आंसुनि सांगु भिनी ॥
 छा लिख्यो अलबेलड़े, इहा अन्दर आश रही ।
 एदी विरिह जी वेदना, सधे केरु सही ॥

रोई चयो ऊधव खे, गोपियुनि लीलाए ।
मिलण बिनां मोहन जे, चैनु न चित आहे ॥

० गीतु ०

कथा जाग जी तुहिंजी न भाई ।
रमियो रगुनि में कुंवरु कन्हाई ॥
पिया मिलण जी गाल्हि न बुधाई ।
दुखी गोपियुनि जी दिलिड़ी दुखाई ॥

बचपन खां असां मन मोहन सां-
प्रीति पकी आ जीअ में जड़ी ।
लज मर्यादा तोड़ी तृण जियां,
सर्वसुं ज़ातो शामनु सदाई, कुंवरु कन्हाई ॥१॥

दिनो खिली खिली असांखे दिलासो-
सिघो ईंदुसि मां मथुरा खां मोटी ।
राज ताजु पाए दिलि तां विसारियो-
वाह जी लालण आ प्रीति निबाही, कुंवरु कन्हाई ॥२॥

हाथियुनि घोड़निते करे सुवारी-
रेश्मी वस्त्र प्यार सां पहिरे ।
कारी कमरी आढ़े गांयूं कीअें चारे-
हलाए हुक्म उते वेठो राजाई, कुंवरु कन्हाई ॥३॥

विरह सागर में बुढ़ी रहियूं आहिनि-

गोपियूं निमाणियूं नेह में विकाणियूं।

उते खेदनि गदु मथुरा जूं नारियूं-

भायड़ा भागनि जी आहे भलाई, कुंवरो

कन्हाई ॥४॥

कोन दिठा तो ऊधव हा हितिडे-

नन्द नन्दन जा खेल रसीला।

तदहिं थो ज्ञान जा तीर चुभाई-

क्यासु करे पीड़ ना मिटाई, कुंवरो कन्हाई ॥५॥

चइजाइ प्राण जीवन खे बैया-

असांजे पारां बई हथिड़ा जोड़े।

जियान करी केई दियूं न दोरापो-

अमड़ि अगियां करियूं तुंहिजी वड़ाई, कुंवरो कन्हाई ॥६॥

तोखां सवाइ तुंहिजूं गुगदाम गांयूं-

बन में थियूं भटिकनि प्राणनि प्यारा।

वाटूं निहारे रतिड़ो रुअनि थियूं-

पशुनि पखियुनि खे बि लाति इहाई, कुंवरो कन्हाई ॥७॥

जहिं जानिब सां गदु थे गुजारियो-

हाइ सो दिलिबरु थियो दूरि हाणे।

मुरली वजाए प्राणनि खे ठारियो-

हाइ सहूं कीअें तहिंजी जुदाई, कुंवरो कन्हाई ॥८॥

साहु सदे ऐं प्राण पुकारनि-

रोम रोम रट कृष्ण कृष्ण जी।

किथे लिकायव जीवन जी मूड़ी-

सिधो वठी आउ सांवल खे भाई, कुंवरो कन्हार्इ ॥६॥

अमड़ि ऐं बाबा जिति किथि था गोल्हिनि-

पहिंजे प्राणनि जी निधिड़ीअ खे राई ।

पल पल पुछनि था केरु न बुधाए-

ब्रचिड़ो मिलाए तूं लाहिजि मांदाई, कुंवरो कन्हार्इ ॥७०॥

राति दीहां इहा ताति अन्दर में-

अचे अडणि घनश्यामु प्यारो ।

खाइणु पीअणु विहु, आरामु वियड़ो-

कहिड़ी आ लालण लगनि लगाई, कुंवरो कन्हार्इ ॥७१॥

लिकी लिकी अचे घरिड़े असां जे-

मखणु चोराए गढ़िजी सखनि सां ।

छिके तां लाहे गोरसु लुटाए-

कढ़हिं दिसूं वरी क्रीड़ा उहाई, कुंवरो कन्हार्इ ॥७२॥

वारु वारु दिए थो आशीश दम दम-

चिरु चिरु जीवे यशोदा जो लालणु ।

जिते रहे शल सुखी रहे नितु-

हिते हुते आ असां जो जाई, कुंवरो कन्हार्इ ॥७३॥

ऊधव वर्जी हालु सारो बृज जो-

प्यारे कृष्ण खे रोई बुधायो ।

आयो बृज में क्यासी कन्हैयो-

घर घर में वगी मंगल वाधाई, कुंवरो कन्हार्इ ॥७४॥

ऊधवु भी बृज देवियुनि जे, चरणनि रज लोटी ।
 रुअंदो रुअंदो राह में, वियो माहन वटि मोटी ॥
 वठी आयो वरी बृज में, प्यारो गोकल चन्दु ।
 जुगल मिलिया जशन सां, थियो गोपियुनि मन आनन्दु ॥
 इन्हीअ रीहत बृज देवियुनि जी ओरिड़ी ओरियाऊँ ।
 ब्रिया बि प्रेम प्रसंगिड़ा, घणी चाह सां चोरियाऊँ ॥
 विहंदे मधुर विरुंह में, थी वेई देरि घणी ।
 अमड़ि खे उन महल चयो, साहिब शील मणी ॥
 वेही रहियासूं रस में, हाणे बुखिड़ी आहि लगी ।
 अचानक आई उते, हिक अहीरणि प्रेम पगी ॥
 जहिं खारी हुई मथे ते, वई थे खेत खणी ।
 रोटी बेझरि जी वती, अमड़ि चाह घणी ॥
 साईअ खाधी सनेह सां, ज़ाणी यशोमति प्रसादु ।
 कीअँ मुकाई महिर सा, थियडुनि उर अहिलादु ॥
 अहिड़ीअ तरह अनुराग निधि, करे बनिड़े दीदारु ।
 सत्संगति सरदारु, आयुमि पहिंजे अडणि में ॥

